

बन ठन के लीले चढ़ के | by Kirty Gupta

मोटा मोटा नैणा माहि सुरमो खूब सजायो
चाँद सो मुखडो देख के थारो मन म्हारो हर्षायो
सतरंगी है बागो थारो खुशबू इत्तर की न्यारी
मस्तक पर मलयगिरि चन्दन मोर मुकुट लगवायो
हाँ मोर मुकुट लगवायो

बन ठन के रे यो लीले चढ़ के
ज़रा देखो म्हारो सांवरो कइयाँ मुल्के

सजधज बैठयो दरबार लगावे
बैठयो सिंहासन ऊपर खातिरी करावे
जी भर भगतां पे प्यार लुटावे
मोरछड़ी से सबका काम बनावे
लागे हटके रे.....
लागे हटके रे यूँ ससु मटके
ज़रा देखो म्हारो सांवरो कइयाँ मुल्के
बन ठन के रे.....

छवि अनुपम शोभा अति प्यारी
श्याम धणी की हर बात ही न्यारी
हारयोडा को साथ निभावे
जाने है या दुनिया सारी
नैणा अटके रे

नैणा अटके रे म्हारो मनडो अटके
ज़रा देखो म्हारो सांवरो कइयाँ मुल्के
बन ठन के रे.....

जादगारो है श्याम सलोनो
भक्तां पे कर राख्यो जादू टोनो
सुपना माहि श्याम का आवे
श्याम ना दिखे तो यो जी घबरावे
ना है बढ़के रे

ना है बढ़के रे कोई श्याम सु बढ़के
ज़रा देखो म्हारो सांवरो कइयाँ मुल्के
बन ठन के रे.....

<https://bhaktivandana.com/lyrics/%e0%a4%ac%e0%a4%a8-%e0%a4%a0%e0%a4%a8-%e0%a4%95%e0%a5%87-%e0%a4%b2%e0%a5%80%e0%a4%b2%e0%a5%87-%e0%a4%9a%e0%a4%a2%e0%a4%bc-%e0%a4%95%e0%a5%87-by-kirty-gupta/>